

مخالفین انبیاء کا انجام اور جماعت کاروشن مستقبل

(خطبہ جمعہ فرمودہ ۲۱ دسمبر ۱۹۸۳ء بمقام مسجد نور فرنیکفرٹ، جمنی)

تشهد و تعود اور سورہ فاتحہ کے بعد حضور نے درج ذیل قرآنی آیات تلاوت فرمائیں:

يَوْمَ نَدْعُوا كُلَّ أَنْاسٍ بِإِيمَانِهِمْ فَمَنْ أُؤْتَ قِيَمَتَهُ يُمْيزُهُ
 فَأُولَئِكَ يَقْرَءُونَ كِتَابَهُمْ وَلَا يُظْلَمُونَ فَتَيْلَلًا وَمَنْ كَانَ
 فِي هَذِهِ أُعْمَى فَهُوَ فِي الْآخِرَةِ أَعْمَى وَأَصْلَ سَبِيلًا^(۷۳)
 وَإِنْ كَادُوا لَيَفْتَنُونَكَ عَنِ الدِّينِ أَوْ حَيْثَا أَإِلَيْكَ
 لِتَفْتَرِي عَلَيْنَا غَيْرَهُ وَإِذَا لَأَتَتْ خَذْوُكَ خَلِيلًا وَلَوْلَا
 أَنْ شَبَّثْنَا لَقَدْ كِدْتَ تَرْكَنُ إِلَيْهِمْ شَيْئًا قَلِيلًا^(۷۴) إِذَا
 لَأَذْقَنْكَ ضُعْفَ الْحَيَاةِ وَضُعْفَ الْمَمَاتِ ثُمَّ لَا تَجِدُكَ
 عَلَيْنَا نَصِيرًا^(۷۵) وَإِنْ كَادُوا لَيَسْتَفِرُونَكَ مِنَ الْأَرْضِ
 لِيُخْرِجُوكَ مِنْهَا وَإِذَا لَأَلَا يُلْبِثُونَكَ خِلْفَكَ إِلَّا قَلِيلًا^(۷۶) سَيَّئَةً
 مَنْ قَدْ أَرْسَلْنَا قَبْلَكَ مِنْ رُسُلِنَا وَلَا تَجِدُ لِسْتَنَا تَحْوِيًّا^(۷۷)
 (عن اسرائیل: ۷۲-۷۸)

پھر فرمایا:

قرآن کریم کی جن آیات کی میں نے تلاوت کی ہے ان میں سے پہلی آیت میں یہ عظیم الشان اعلان فرمایا گیا ہے کہ یوم حشر کو جب کہ خدا تعالیٰ انسانوں کی بعثت ثانیہ فرمائے گا تو ہر انسان کو اس کے امام کے نام پر اٹھایا جائے گا، اس کے امام کے نام کے ساتھ اس کو بلا یادیا جائے گا یعنی وہ جس کو وہ سچا امام سمجھتا ہے، جس کے پیچھے اس نے اپنی زندگی کی حرکت و سکون کو لگا دیا وہ جس کے پیچھے اس نے اپنا لا جھ عمل طے کیا اور جسے مقصود بنایا کہ اس کے پیچھے پیچھے قدم رکھتا رہا، اسی کے ساتھ قیامت کے دن اس کا حشر ہو گا۔ اگر تو اس نے حضرت اقدس محمد مصطفیٰ ﷺ کو اپنا امام بنایا ہے تو آپؐ ہی کے ساتھ اس کا حشر ہو گا اور کوئی دنیا کی طاقت اسے اپنے اس مقدس امام سے الگ نہیں کر سکے گی اور اگر اس نے دشمنان محمد مصطفیٰ ﷺ کا وظیرہ اختیار کیا ہے اور ان کو عملی زندگی میں اپنا امام بنارکھا ہے تو کوئی دنیا کی طاقت اس امامت سے ہٹا کر اس کو محمد مصطفیٰ ﷺ کی امامت میں حشر کی توفیق نہیں بخشن سکتی۔ ایک ایسا اعلان ہے جس میں کوئی تبدیلی نہیں۔ ہر شخص اپنے امام کے پیچھے یعنی اس حقیقی امام کے پیچھے جس کے ساتھ اس نے اپنی زندگی کی ساری تھنائیں، ساری امنگیں، ساری آرزوئیں وابستہ کر رکھی ہیں اور جس کے تمام اعمال بھی ان امنگوں ان آرزوؤں کی تصدیق کرتے ہیں فَمَنْ أُوتِيَ كِتَبَهُ بِيَمِينِهِ فَأُولَئِكَ يَقِيرُّونَ لَا يَكْبَهُمْ وَلَا يُظْلَمُونَ فَتَبَّأْلًا^{۱۳} پس جن لوگوں کی تقدیر کا فیصلہ ان کے دائیں ہاتھ میں پکڑایا جائے گا وہ اس کتاب کو پڑھیں گے اور ایک ذرہ برابر بھی ظلم نہیں کئے جائیں گے۔ یہ میں سے مراد وہ ائمہ ہیں جو حقیقی مذہبی ائمہ ہیں کیونکہ شمال اور یمن کی تقسیم قرآنی محاورے کے مطابق مذہبی اور غیر مذہبی دنیاؤں کی تقسیم ہے۔ پس مراد یہ ہے اگر اس نے مذہبی امام کو اپنا منبوغ بنایا اور کسی ایسے امام کو جس کو خدا کی مقرر فرمایا ہے تو پھر اس کے مقدر چمک اٹھے اور اس کے دائیں ہاتھ میں یعنی روحانی لحاظ سے خدا کی خوشنودی کے رنگ میں اسے وہ کتاب دی جائے گی جو اس کے مقدر کی کتاب ہے جس میں اس کی قسمت کا فیصلہ لکھا ہوا ہو گا کیونکہ اس نے اس کو امام بنایا جو خدا کے دائیں ہاتھ پر ہے۔ وَمَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى وَأَصَلٌ سَبِيلًا^{۱۴} اور جو کوئی اس دنیا میں اندھا ہو وہ قیامت کے دن بھی اندھا ہی اٹھے گا وَأَصَلٌ سَبِيلًا^{۱۵} بلکہ اس سے بھی بدتر حال میں

اٹھایا جائے گا۔

بظاہر تو پہلے مضمون کے ساتھ کوئی قطعی تعلق اس دوسرے مضمون کا نظر نہیں آتا لیکن اہل شام کا ذکر پہلی آیت میں نہیں ہے وہی ذکر ”اندھے“ کے طور پر دوسری آیت میں کیا گیا ہے۔ دائیں ہاتھ والوں کا ذکر تو موجود ہے باہمیں ہاتھ والوں کا ذکر موجود نہیں تھا اور اندھے کے طور پر ان کا ذکر چلا ہے اور یہ تعلق **فَأَوْلَئِكَ يَقْرَءُونَ كِتَابَهُ** سے پیدا ہوا ہے جس کی آنکھوں میں بصیرت ہو، وہی تقدیر کا لکھا پڑھ سکتے ہیں اور جن کی آنکھوں میں بصیرت نہ ہو وہ کچھ بھی پڑھنہیں سکتے تو فرمایا جن کو دائیں ہاتھ میں کتاب دی جائے گئی ان کی قسمت کا لکھا وہ پڑھیں گے کیونکہ وہ اہل بصیرت تھے۔ پہلی دنیا میں بھی اہل بصیرت تھے اور دوسری دنیا میں بھی اہل بصیرت کے طور پر اٹھائے گئے تھے۔ جن کو پہلی دنیا میں تقدیر کے لئے پڑھنے آتے تھے وہ دوسری دنیا میں بھی تقدیر کا لکھا پڑھ سکیں گے۔ جو پہلی دنیا میں اندھے رہے خدا کی تقدیر کے نشان افق میں رونما ہوتے دیکھے بھی اور ان کو سمجھنہ آئی، ان کی آنکھیں خدا تعالیٰ کی تقدیر اور اس کی سنت سے غافل رہیں، وہ اس دنیا میں بھی اندھوں کے طور پر اٹھائے جائیں گے بلکہ اس سے بدتر ان کا حال ہو گا۔

یہ امر واقعہ ہے کہ مذہب کی مخالف قوموں کی تقدیر اس سے بہتر بیان نہیں ہو سکتی کہ وہ اندھے ہو جاتے ہیں کئی قسم کے اندھیرے ہیں جن میں وہ مبتلا کئے جاتے ہیں۔ سب سے پہلی بات تو یہ ہے کہ وہ نور نبوت کو پہچان نہیں سکتے۔ وہ سمجھنہیں سکتے کہ خدا کی طرف سے آنے والے کس رنگ میں رنگین ہو کر آتے ہیں اور خدا سے ہٹے ہوئے لوگوں کے چہرے کیسے ہوتے ہیں۔ وہ سچ اور جھوٹ میں تمیز نہیں کر سکتے، مذہبی راہنماء مذہب کے نام پر ان کو گند کی تعلیم دیتے ہیں، گندی زبانیں استعمال کرتے ہیں، خدا کے بندوں کو جلانے، لوٹنے اور مارنے کی تلقین کرتے ہیں اور انہیں کچھ سمجھنہیں آتی کہ یہ پیغام برخدا کے پیغام بر ہو، وہی نہیں سکتے نور سے اندھیرا پھوٹ ہی نہیں سکتا۔ یہ بنیادی بات بھی وہ سمجھنے کی اہلیت نہیں رکھتے اور چونکہ وہ بصیرت سے عاری ہو جاتے ہیں اس لئے نہ صرف یہ کہ روحاںی بصیرت سے عاری ہوتے ہیں بلکہ دنیاوی بصیرت سے بھی عاری ہو جاتے ہیں۔ وہ اپنی زندگی کا پروگرام بنا کر، روشنی میں دیکھ کر ایک منصوبہ کے مطابق آگے قدم بڑھانے کے اہل نہیں رہتے۔ ان کو یہ توفیق نہیں ملتی کہ وہ اس طرح چل سکیں جس طرح ایک روشنی کو دیکھنے والا صاحب بصیرت انسان

قدم اٹھاتا ہے اور دور تک نظر کرتا ہے راستہ پر، جس راستہ کو بند پائے اس سے وہ پہلے ہی گریز کر جاتا ہے، جس راستہ کو گڑھوں یا خطرات میں ختم ہوتا دیکھتا ہے اس سے پہلے ہی ہٹ کر ایک نئی راہ تجویز کرتا ہے۔ لیکن انہیں بے چارے کا حال یہ ہے کہ جب تک کسی دیوار سے ٹکرنے لگ جائے یا کسی گڑھے میں جانہ پڑے اس بے چارے کو کچھ پتہ نہیں لگتا کہ میں کس راہ پر چل رہا ہوں اور بعض دفعہ عین کنارے پر جا کر پتہ چلتا ہے، بعض دفعہ کنارے پر جا کر بھی پتہ نہیں چلتا۔ جب ہلاکت اس کو گھیر لیتی ہے اس وقت اس کو پتہ چلتا ہے کہ میں نے غلط اقدام کیا تھا۔

بعینہ یہی صورت حال ہر زمانے میں خدا کے پھوٹوں کو جھلانے والوں کے ساتھ پیش آتی رہی ہے ایک بھی استثنा آپ اس میں نہیں دیکھیں گے۔ جس طرح انبیاء کی سنت یقینی اور قطعی ہے انبیاء کے مخالفین کی سنت بھی سو فیصد یقینی اور قطعی ہے اور کبھی کوئی تبدیلی آپ کو اس میں دکھائی نہیں دے گی۔ ایک ہی طرح کے دعاوی کرتے ہیں، ایک ہی طرح کی مخالفت کے ڈھنگ اختیار کرتے ہیں، اس سے پہلے لوگ وہ ڈھنگ اختیار کر چکے ہوتے ہیں اور ناکام ہو چکے ہوتے ہیں لیکن وہ وہی چالاکیاں دوبارہ دھرانے کی کوششیں کرتے ہیں اس امید میں کہ شاید اس مرتبہ ہم کامیاب ہو جائیں۔

یہ انہیں ہیں جن کی نہ ماضی پر نظر ہے نہ مستقبل پر نظر ہے۔ انہا تو نہ آگے دیکھ سکتا ہے نہ پیچھے دیکھ سکتا ہے۔ تو بعینہ یہی حال انبیاء کو جھلانے والی قوموں کے ہو جاتے ہیں۔ نہ وہ تاریخ سے سبق حاصل کر سکتے ہیں یعنی ماضی میں مڑ کر دیکھنہیں سکتے اور نہ وہ ایسا منصوبہ بناسکتے ہیں جو ان کے مستقبل کو روشن کر دے۔ ان کا اگلا قدم بھی ہلاکت کا قدم ہے اور ان کا پچھلا قدم بھی ہلاکت کا قدم ہے اور عقولوں سے پھر عاری ہو جاتے ہیں۔ یہی حال اس زمانے میں ہم نے حضرت مسیح موعود علیہ الصلوٰۃ والسلام کو جھلانے والوں کا پایا اور جو کچھ شکوک پہلے رہ گئے تھے باقی وہ اس تحریک نے پوری طرح مکمل کر دیتے۔ اب کا کوئی ایسا رنگ نہیں ہے جو مخالفین انبیاء کا آپ کو تاریخ مذاہب میں نظر آئے جوانہوں نے اپنے اوپر چڑھانہ لیا ہو۔ کوئی ایسا ظلم کا داغ نہیں ہے اور کوئی سرخ نشان نہیں ہے ظلم و ستم کا جوانہوں نے جماعت احمدیہ کے اوپر لگانے کی کوشش نہ کی ہو۔

ابھی حال ہی میں کلمہ مٹانے کی ایک تحریک چلائی گئی جو آخر کل بھی بڑے زورو شور سے جاری ہے اور مطالبات ہو رہے ہیں کہ اگر حکومت نہیں مٹائے گی تو ہم مٹادیں گے اور حکومت ان سے

بڑھ کر مٹانے کی کوشش کر رہی ہے لیکن اتنے اندر ہے ہیں کہ انکو یہ سمجھنیں آرہی کہ کلمہ سے ایک ایسی محبت مسلمان کو ہے کہ جاہل سے جاہل آدمی کے دل میں بھی کلمہ کی محبت لکھی ہوئی ہے خواہ وہ فاسق فاجر ہو، خواہ وہ رشوئیں لینے والا یا رشوئیں دینے والا ہو، ظلم سے مال لوٹنے والا ہو، عبادت کے کبھی قریب نہ پہنچا ہو، سارا دن ذکر الہی کی بجائے گندی گالیاں دیتا ہو لیکن نام اگر مسلمان ہے اس کا تو کلمہ سے اس کو محبت ہے۔ وہ شیعہ ہو یا سی یا خارجی ہو کوئی نام بھی اس کا رکھ لیں کلمہ ایک ایسی بنیادی حقیقت ہے جس سے ہر مسلمان طبعاً اور فطرتاً پیار کرتا ہے۔ چنانچہ یہی نتیجہ اس کا نکلا وہ اپنی قوم کے ہاتھ پر اس میں سے ہونے کے باوجود بغض پر ہاتھ نہیں رکھ سکے اور نتیجہ یہ نکلا کہ وہ ایک غلط فیصلہ کر بیٹھے اور کلمہ کو مٹانے کی جوں تحریک آگے بڑھ رہی ہے اس کا شدید ر عمل ان علماء کے خلاف پیدا ہو رہا ہے۔

چنانچہ تازہ اطلاعات کے مطابق چینیوٹ کے عوام نے جو ہماری مخالفت کا گڑھ ہے، ہمیشہ سے چلا آیا ہے بلکہ اس بات پر فخر کرتا ہے کہ سب سے زیادہ شدید مخالف شہر ہے۔ چینیوٹ کے عوام میں مولویوں کی کلمہ مٹانے کی تحریک کے خلاف شدید ر عمل پیدا ہوا اور اس پر علماء نے چینیوٹ میں یہ باتیں کیں کہ ہم سے منصوبہ بندی میں غلطی ہو گئی اور وہ غلطی یہ تھی کہ ہم نے پہلے لوگوں کو کلمہ مٹانے کے اوپر پوری طرح آمادہ نہیں کیا۔ یہ تحریک پہلے چلانی چاہئے تھی کہ کلمہ مٹانے میں حرج کوئی نہیں اور وہ احترام جو کلمہ کا مسلمان کے دل میں تھا پہلے اسے مٹانا چاہئے تھا پھر جا کر یہ تحریک چلاتے تو بہت کامیاب ہوتے اب اس کو اگر جہل مرکب نہ کہیں تو اور کیا کہہ سکتے ہیں یعنی احمدیوں سے کلمہ چھیننے کی خاطر ہر مسلمان کے دل سے کلے کا احترام مٹانا پڑے گا اور اس کیلئے یہ تیار ہو چکے ہیں۔ اس سے بڑی ہولناک تباہی اور کیا ہو سکتی ہے؟ اس سے زیادہ خوفناک روحانی خودکشی اور کیا ہو سکتی ہے؟ سوائے اس کے روحانی آنکھ کا انداز ہوا تینی سی بات بھی انسان کو نظر نہ آئی یہ کیسے ہو سکتا ہے!

بہر حال نہ صرف یہ کہ یہ تیار ہیں اس کام کیلئے بلکہ ایسے دلائل تجویز کر رہے ہیں کہ جن کے نتیجہ میں ان کو یقین ہے کہ آخر مسلمان کے دل سے کلمہ کی محبت اٹھ جائے گی اور جو احترام ذرا سا باقی رہ گیا ہے، جو اٹھ باقی رہ گئی ہے جو حیا اور شرم کا پردہ ہے وہ بھی تار تار ہو جائے گا اور ایک ان کے علم میں سے جو بظاہر ان میں سب سے زیادہ پڑھے لکھے ہیں اور پی۔ ایچ۔ ڈی۔ بھی کہلاتے ہیں انہوں

نے ایک عظیم الشان تقریر کی ہے ایک ترکیب سوچی ہے جس کے نتیجہ میں ان کا خیال ہے کہ سارے مسلمان اب کلمہ مٹانے پر آمادہ ہو جائیں گے اور ترکیب ان کو یہ سوچی ہے کہ آنحضرت ﷺ نے صلح حدیبیہ کے موقع پر (ان کے بیان کے مطابق) کلمہ مٹا دیا پس یہ سنت رسول ہے کلمہ مٹانا اور اس سے یہ نتیجہ نکلا کہ چونکہ وہ کلمہ بے محل تھا اس لئے سنت رسول سے ثابت ہوا کہ جہاں بھی بے محل کلمہ دیکھو اس کو مٹا دو۔ حضرت مسیح موعود علیہ الصلوٰۃ والسلام فرماتے ہیں:

ع آنکھ کے انہوں کو حائل ہو گئے سوچا ب

اس ایک بات میں بھی سوچا ب حائل ہیں تب جا کر ایسی بات کی جاسکتی ہے۔ جاہلیہ اور جہل مرکب ہے، ایک اندھیرے کا پردہ نہیں بلکہ پردے پڑے ہوئے ہیں۔

سب سے پہلی بات یہ ہے کہ وہاں تو کلمے مٹانے یا کلمہ رکھنے کی بحث ہی کوئی نہیں تھی۔ تاریخ اسلام کو یہ توڑ مروڑ کراس کا حلیہ بگاڑنے سے بازنہیں آرہے۔ صلح حدیبیہ کا واقعہ مشہور و معروف ہر بچے بچے کے علم میں ہے اور ان کے علماء کو یہ پتہ نہیں کہ وہ قصہ کیا تھا۔ وہاں تو یہ بات چل رہی تھی کہ حضرت اقدس محمد مصطفیٰ ﷺ کا معاهدہ ہو رہا تھا کفار سے صلح کا اور تحریر میں یہ بات لکھی گئی کہ یہ معاهدہ مکہ کے قریش کے درمیان اور محمد رسول اللہ کے درمیان ہے کلمہ کی تو کوئی بحث نہیں تھی۔ اس پر وہ جو نمازندہ کفار مکہ کا آیا ہوا تھا اس نے کہا کہ دیکھو اگر محمد رسول اللہ کو ہم تسلیم کر لیں کہ محمد کی حیثیت رسول اللہ کی ہے تو ہم اتنے پاگل تو نہیں ہیں کہ تمہیں حج سے روکنے آئیں، تمہاری مخالفتیں کریں، تمہارے مقابل پر ایسا طوفان بد تینیزی پا کر دیں تو ہم سے کم تھوڑی سی عقل کا حق تو ہمیں دو۔ ہم اس لئے مخالفت نہیں کر رہے ہیں کہ یہ رسول اللہ ہے، ہم اس لئے مخالفت کر رہے کہ یہ رسول اللہ نہیں ہے اس لئے ہم سے وہ معاهدہ کرو گے تو پھر دونوں طرف کی بات برابر چلتی ہے۔ بحیثیت محمد ہم معاهدہ کرنے کیلئے تیار ہیں بحیثیت رسول اللہ اگر ہم معاهدہ کریں گے تو خود اپنی ہلاکت کا سامان پیدا کر رہے ہوں گے اپنی تحریر سے یہ ثابت کر دیں گے کیونکہ ہمارے بھی دستخط ہونے ہیں گویا ہم اپنی تحریر سے ثابت کر دیں گے کہ اللہ کا رسول صحیح ہوئے ہم نے اس کی مخالفت کی ہے۔ ایک نہایت معقول بات تھی اس کو بڑی عمدہ بات سوچی ہے اس کے نقطہ نگاہ سے اور حضرت محمد مصطفیٰ ﷺ نے اس لئے لفظ ”رسول اللہ“ کا نہیں کی اجازت دے دی کہ آپکی اپنی تحریر نہیں تھی دشمن نے اس پر دستخط

کرنے تھے اور دشمن کو بھی مجبور نہیں کیا جا سکتا ایمان لانے پر۔ (صحیح بخاری کتاب الشروط باب شروط الجہاد والمصالحة مع اہل الحرب وکتابہ) یہ *لَا إِكْرَاهٌ فِي الدِّينِ* (ابقرہ: ۲۵) کی ایک اور لطیف تشریح تھی کہ دین میں ادنیٰ سماں بھی جرنہیں۔ جب غیروں سے معاہدہ کرو گے، جب ان کو تحریروں پر دستخط کرنے پر مجبور کرو گے کیونکہ معاہدوں میں تو دونوں طرف سے دستخط ہوا کرتے ہیں اس لئے تو پھر وہاں بھی تمہیں جبراً اپنے دین کے عقائد ان پر ٹھونسنے کا کوئی حق نہیں۔

اتنا عظیم الشان اسوہ رسول محمد مصطفیٰ ﷺ کہ وہ ساری دنیا کو روشن کرنے کا اہل ہے۔ ان آنکھ کے انہوں کے لئے وہ بھی اندر ہیراہی ثابت ہو رہا ہے اور یہ نتیجہ نکالا جا رہا ہے کہ نعمۃ باللہ من ذکر کلمہ کو مٹا دینا یہ سنت رسول ہے اور صرف یہی نہیں اگر کلمہ بھی ہوتا تو یہ نتیجہ نکالا نہیں جا سکتا جواب یہ نکال رہے ہیں۔ اس صورت میں تو دو فریق یہ بنیں گے، ایک فریق تھا جو کہتا تھا کہ ضرور مٹانا ہے اور وہ مشرکین کا فریق تھا وہ کلمہ کے انکار کرنے والوں کا فریق تھا اور ایک فریق پر ٹھونسا جا رہا تھا کلمہ مٹانا جو کلمہ کو تسلیم کرتا تھا اگر کلمہ مٹانے کی بحث تھی تو پھر یہ نتیجہ نکلے گا کہ ہم مشرکین ہیں یعنی دعویٰ کرنے والے یہ اعلان کریں کہ اے احمد یو! ہم مشرک ہیں ہمارا امام محمد مصطفیٰ ﷺ سے کوئی بھی تعلق نہیں اور ہمارے اور تمہارے درمیان یہ قدر مشترک ہے ہی نہیں۔ تم مانتے ہو یہ کلمہ ہم نہیں مانتے اور چونکہ ہمارے ملک کا قانون ہے اس لئے مجبوراً تمہیں جھکنا پڑے گا اور اپنے رسول کی سنت پر عمل کرتے ہوئے یہ مٹانے پر آمادہ ہو جاؤ۔ پھر تو یہ گزارش کرنی چاہئے ان کو۔ ان کو کلمہ مٹانے کا کیسے حق ملا؟ ہم تو مخالفت نہیں کر رہے کلمہ کی۔ آنحضرت ﷺ نے تو اگر مٹایا بھی تھا جیسا کہ میں نے بیان کیا ہے کلمہ کی بحث نہیں تھی مگر جو کچھ بھی تھا لفظ رسول اللہ بھی مٹایا تو دشمن کے اصرار پر وہ یہ کہتا تھا کہ معاہدے کی شکل میں ہم اس پر دستخط نہیں کر سکتے، ہم مجبور ہو جائیں گے تمہیں رسول اللہ تسلیم کرنے پر۔ آپ نے فرمایا ٹھیک ہے نہ تسلیم کرو یہ تمہارا حق ہے۔ لیکن اگر وہی صورت حال یہاں ان کو چسپاں ہوتی دکھائی دے رہی ہے تو یہ پھر کفار کلمہ کے نمائندہ بن گئے اور ہمیں محمد مصطفیٰ ﷺ کے ساتھ باندھ رہے ہیں جن سے کائیں کی کوشش کر رہے ہیں ان کے ساتھ ہمیشہ کے لئے وابستہ کر رہے ہیں اور یہ مثال دے رہے ہیں کہ دیکھو جب دشمن پسند نہ کرے کلمہ لکھنا تو محمد مصطفیٰ ﷺ کی سنت یہ ہے کہ دشمن کے دباو کو مان لیا کرتے ہیں اس لئے تم بھی ہمارا دباو مان جاؤ۔ اپنے آپ کو ان ائمہ کے پیچھے لگا لیا جو کفار کلمہ کھلاتے

تھے اور ہمیں دنیا کے سب سے مقدس امام کے ساتھ وابستہ کر دیا۔ ان کے نقطہ نگاہ سے **تِلْكَ إِذَا قُسْمَةً صَيْزِيٰ**^⑤ (نجم: ۲۳) بڑی ہی بیوقوفی والی تقسیم تم نے کی وَأَصَلُّ سَيِّلًا^⑥ حد سے زیادہ گمراہی کا لیبل ان کے اوپر چسپاں ہو جاتا ہے اس واقعہ سے اور امر واقعہ یہ ہے کہ مذہبی تاریخ میں یہ واقعہ پہلی دفعہ رونما ہو رہا ہے۔ ہمیشہ اختلاف کے نتیجہ میں دباوڈال کر چیزیں مٹائی جاتی ہیں، نقش مٹائے جاتے اس لئے کہ ایک آدمی کو وہ نقش پسند نہیں۔ خدا کے مخالفین نے خدا کے مانے والوں پر دباوڈالے کہ تم جو بات کہتے ہو خدا ایک ہے یہ ہمیں پسند نہیں ہے اس لئے مٹا دو، تم کہتے ہو کہ تمہارا رسول فلاں ہے یہ بات ہمیں پسند نہیں ہے اس لئے اس کو ختم کر دو، لیکن کبھی آج تک تاریخ عالم میں یہ واقعہ نہیں گزر اتحاک کسی قوم نے اپنے عقیدے کے اوپر ہاتھ صاف کرنے شروع کئے ہوں اور یہ کہہ کر دشمن کو مجبور کیا ہو کہ تم ہمارا عقیدہ تسلیم کر رہے ہو اس لئے اس کو مٹا دو۔ یہ تو ایسے ہی بات ہے جیسے کہا جائے کہ ہمارے اپنے دل میں نہیں ہے تو پھر تم اپنا کیا حق رکھتے ہو پھر اسے استعمال کرتے ہو، ہمیں تو غصہ آتا ہے۔ ولی بات ہے جیسے کسی نے کسی کو زبردستی کلمہ پڑھانے کی کوشش کی تھی، آخر کار آ کے اس بچارے نے کہا اقتل نہ کرو پڑھا دو کلمہ تو اس نے کہا شکر کرو فوج گئے تم مجھے تو آپ ہی کلمہ نہیں آتا۔ وہ دلیل تو لگ جاتی ہے یہاں۔ یہ کہیں کہ تم عجیب احمدی بیوقوف لوگ ہو ہمارا کلمہ پڑھ رہے ہو جبکہ ہم نہیں پڑھ رہے وہ کلمہ، ہمارا کلمہ لکھتے ہو جب کہ ہمارے دل اس رسم سے خالی پڑے ہیں، تم محبت کا اظہار کر رہے ہو جب کہ ہمارے دل محبت سے اس طرح خالی ہیں جس طرح گھونسلے کو پرندہ چھوڑ دیا کرتا ہے، اس لئے ہمیں غصہ آ رہا ہے، تم مٹاو اس کلمہ کو ہم یہ برداشت نہیں کر سکتے۔

یہ واقعہ مذہب کی تاریخ میں اس سے پہلے کبھی نہیں ہوا کہ اختلاف کی بنا پر جبر و اندھہ رکھا گیا ہو بلکہ اتفاق کی بنا پر جبر و اندھہ رکھا گیا ہو۔ اس کو کہتے ہیں اندھا پن اور کسی نے خوب کہا ہے کہ

؇ انہے کو اندر ہیرے میں بہت دور کی سوچی

تو یہ ہے قرآن کریم کا ناشاء روشنی والوں کو دائیں ہاتھ والوں کو ممتاز کر کے الگ کر دیا پھر ذکر فرمایا:

وَمَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى

جنہوں نے اس دنیا میں محمد مصطفیٰ ﷺ کا نور نہیں پہنچانا نہیں دیکھ سکتے تھے، جن کو سوچا جا ب حال ہو پکے تھے، جو سنت نبوی کی تیزی نہیں کر سکتے تھے کہ سنت نبوی کیا ہے اور سنت کفار کس کو کہتے ہیں، وہ یہ

گمان دل سے مٹا دیں کہ محمد مصطفیٰ ﷺ کی امامت میں وہ قیامت کے دن اٹھائے جائیں گے۔ وہ ان آئمہ کی امامت میں اٹھائے جائیں گے جن آئمہ کی وہ پیروی کر رہے ہیں، جو ہمیشہ مذہب کی مخالفت کیا کرتے تھے۔

وَإِنْ كَادُوا لِيَفْتَنُونَكَ عَنِ الَّذِي أَوْحَيْنَا إِلَيْكَ
لِتَقْرِئَ عَلَيْنَا غَيْرَهُ وَإِذَا لَا تَخْذُلَكَ خَلِيلًا ④

جیسا کہ میں نے بیان کیا تھا کوئی ایک بھی ایسی بات نہیں جو اس سے پہلے دشمنان اسلام نے کی ہوا اور انہوں نے اختیار نہ کر لی ہو۔ چنانچہ حضرت محمد مصطفیٰ ﷺ کو بھی فتوں میں ڈالتے تھے، مصیبت میں بیٹلا کرتے تھے، دکھدیتے تھے کہ اپنے قول سے اپنے مسلک سے ذرا سرک جاؤ اور کبھی لاچ دیتے تھے اور یہی دو چیزیں ہیں بعینہ آج احمدیوں کے متعلق پاکستان میں جماعت کے دشمن اختیار کر رہے ہیں۔ **لِيَفْتَنُونَكَ** میں جو فتنے کا ذکر ہے قرآنی محاورے کے مطابق آپ ایک جگہ نہیں متعدد جگہ اس لفظ کو ان معنوں میں پڑھیں گے کہ جو دشمن جبر کے ذریعہ مذہب کو تبدیل کرنے کی کوشش کرے تو اسے قرآن کریم فتنہ کہتا ہے۔ وہ لوگ جب قرآن کریم کی رو سے آگیں لگاتے ہیں، مال لوٹتے ہیں گھر جلاتے ہیں اور صرف وجہ یہ ہوتی ہے دشمنی کی کہ یہ لوگ خدا کے بھیجے ہوئے پر ایمان لے آئے ہیں۔ ان کے متعلق قرآن کریم فرماتا ہے اگر وہ فتنے سے باز نہیں آئے اور انہوں نے تکرار کی تو پھر ہم بھی انہیں پکڑیں گے اور ہم بھی پکڑیں گے۔

إِنَّ الَّذِينَ فَتَنُوا الْمُؤْمِنِينَ وَالْمُؤْمِنَاتِ لَمْ يَتُّوْبُوا
فَلَهُمْ عَذَابٌ جَهَنَّمَ وَلَهُمْ عَذَابٌ الْحَرِيقُ ۖ (البروج: ۱۱)

تفصیل موجود ہے کہ وہ لوگ جو مونوں کو فتنہ میں ڈالتے ہیں آگیں لگا کر اور جلا کر اور ظلم کر کے اور ستم ڈھا کر اس بات کا پابند کرتے ہیں کہ وہ اپنے دین سے منحرف ہو جائیں۔ اللہ تعالیٰ انہیں یقیناً شدید سزادے گا۔ تو یہاں بھی فتنے انہی معنوں میں استعمال ہوا ہے ورنہ حضرت محمد مصطفیٰ ﷺ کو کون فتنے میں ڈال سکتا تھا؟ خدا کا رسول کیسے فتنے میں پڑھ سکتا ہے تو سوائے اس کے کوئی معنی نہیں کہ تجھ پر مذہبی تشدد کیا جائے گا، تجھ پر مذہبی لحاظ سے مظالم ڈھائے جائیں گے ستم توڑے جائیں گے۔

وَإِنْ كَادُوا لَيَفْتِنُونَكَ اگر ان کی پیش جائے اگر ان کا بس چلے تو ہر طرح سے تجوہ کو ظلم و ستم کا نشانہ بنادیں بلکہ قریب ہے کہ یہ بنادیں گے۔ وَإِنْ كَادُوا کے یہ دونوں معانی نکلتے ہیں کہ عنقریب یہ واقعہ ہونے والا ہے لَيَفْتِنُونَكَ تجوہ فتنہ میں ضرور ڈال دیں گے۔ عَنِ الَّذِي أَوْحَيْنَا إِلَيْكَ اس وجہ سے یعنی نیت ان کی یہ ہو گی کہ تجوہ خدا تعالیٰ کی وحی سے جو تجوہ پر نازل کی جاتی ہے جو ہم تجوہ پر نازل کر رہے ہیں یعنی اللہ تعالیٰ فرم رہا ہے، اس سے تجوہ ذرا سا ہٹنے پر مجبور کر دیں کہ تو اتنی سی بات ہماری مان جاورہ نہ ہم تمہیں ماریں گے، ورنہ تشدد کریں گے، ورنہ مظالم کا نشانہ بنا لیں گے، خدا تعالیٰ یہ کہتا ہے تمہیں لیکن تم ہماری خاطر ذرا سایہ بات مان جاؤ ورنہ تو ہر قسم کے جرسے ہی کام لیں گے تیرے خلاف اور اگر تو جرسے نہیں مانے گا تو یہ کہیں گے کہ اچھا تم ہماری بات مان کر دیکھو ہم تمہیں سینے سے لگا لیں گے۔

وَإِذَا لَا تَخْدُوكَ حَلِيلًا ﴿٧﴾ اگر تم ان کی بات مانو گے تو تمہیں یہ ضرور سینے سے لگا لیں گے۔

یہ تو یوں معلوم ہوتا ہے کہ آج کل پاکستان کی باتیں دیکھ کر خدا تعالیٰ نے یہ خبر بھیجی ہے یہی ہمیں کہا جا رہا ہے کہ سید ھے ہو جاؤ خدا تعالیٰ نے جس کو امام بنایا ہے تمہارے لئے یعنی محمد مصطفیٰ ﷺ اس کا کلمہ چھوڑ دیا پھر اپنے مسلک سے تھوڑا سا ہٹ جاؤ، اگر نہیں ہٹو گے تو ہم تمہیں ماریں گے اور اگر ہٹ جاؤ گے اپنے مسلک سے تو ہم تمہیں سینہ سے لگا لیں گے، تمہیں اپنا دوست بنا لیں گے۔ ہمارا بھی ان کو وہی جواب ہے جو محمد مصطفیٰ ﷺ کا جواب ہے کہ اے خدا کے مقابل پر ہمیں سینہ سے لگانے والو! ہم ان سینوں پر تھوکتے بھی نہیں ہیں خدا کے مقابل پر، لعنت ڈالتے ہیں ان سینوں پر جو محمد مصطفیٰ ﷺ کے دشمنوں کا جذبہ اپنے اندر سمیئے ہوئے ہیں۔ ہمیں تو محمد مصطفیٰ ﷺ کے قدموں کی خاک ان سینوں سے کروڑوں، اربوں گنازیادہ پیاری ہے، ہم نہیں چھوڑیں گے اس امام کو جس امام سے تم ہمیں کاشنا چاہتے ہو اور اس امام کو بھی نہیں چھوڑیں گے جو اس کی غلامی سے پیدا ہوا ہے جو اس کی کامل محبت کے نتیجہ میں تخلیق کیا گیا ہے۔ اس سے بڑھ کر عاشق صادق کبھی اسلام میں پیدا نہیں ہوا جس طرح حضرت مرتضیٰ احمد قادریانی علیہ الصلوٰۃ والسلام نے حضرت محمد مصطفیٰ ﷺ سے محبت کی اور اب آپؐ کے عشق میں اپنا سب کچھ لٹایا۔ نہ ہم اپنے امام کا مل حضرت محمد مصطفیٰ ﷺ کو چھوڑیں گے نہ امام مہدی کو چھوڑیں گے جو آپؐ کی خاطر بنایا گیا جو آپؐ کے پیغام کو دنیا میں شائع کرنے کے لئے خدا تعالیٰ نے مبسوٹ فرمایا۔ جو آپؐ کی قدموں کے خاک سے بنایا گیا۔ کیسے ممکن

ہے کہ تمہارے سینوں سے لگنے کی خاطر ہم ان مقدس وجودوں کی خاک پاک چھوڑ دیں، وہم ہے، یہ گمان ہے تمہارا، تم جانتے نہیں کہ خدا کی تقدیر نے پہلے تم جیسوں کے ساتھ کیا سلوک کیا ہے۔ تمہارا ماضی بھی اندھا ہے اور تمہارا مستقبل بھی اندھا ہے۔ پھر خدا تعالیٰ فرماتا ہے:

وَلَوْلَا أَنْ شَتَّتْنَكَ لَقَدْ كِدْتَ تَرْكَنَ إِلَيْهِمْ شَيْئًا قَلِيلًا^{۷۵}

اے محمد (صلی اللہ علیہ وسلم) ہم جانتے ہیں کہ تجھ پر دباؤ انتہائی شدید ہے، حد سے زیادہ مظالم توڑے جاری ہے ہیں اور تن تہا انسان کے بس کی بات نہیں ہے کہ وہ ثابت قدم رہ سکے ان بالتوں پر اگر ہم تجھے ثابت قدم عطا نہ فرماتے اے محمد مصطفیٰ (صلی اللہ علیہ وسلم) اور تیرے غلاموں کے قدموں کو قائم نہ فرماتے تو ہو سکتا تھا کہ تم کچھ نہ کچھ اپنے مسلک سے سرک جاتے۔ یہ خدا کی تقدیر اس کے فرشتے ہیں جو دلوں کو تھامے ہوئے ہیں جو قدموں کو طاقت بخش رہے ہیں۔

إِذَا لَا ذَقْنَكَ ضِحْفَ الْحَيَاةِ وَضِحْفَ الْمَحَمَّاتِ اَغْرِيَا هُوَ تَكَهُ خَدَّا تَعَالَى

تمہیں ثابت قدم نہ عطا فرماتا اور تم کچھ سرک جاتے اپنے مسلک سے تو پھر ان کے سینے سے تم لگتے یا نہ لگتے خدا کا غصب تم پر ضرور بھڑک اٹھتا اور اس دنیا میں بھی تم ذلیل کر دیئے جاتے اور آخرت میں بھی ذلیل کر دیئے جاتے۔ دنیا میں بھی دو ہر اعذاب تمہارے مقدر میں لکھا جاتا اور آخرت میں بھی دو ہر اعذاب تمہارے مقدر میں لکھا جاتا۔

یہ ہے ہمارے لئے تبادل را کچھ ادنیٰ سے ادنیٰ ایمان والا احمدی بھی ان دو تبادل رستوں کو دیکھنے کے بعد جو کلام الہی نے ہم پر روشن فرمائے ہیں ایک لمحے کے لئے بھی یہ فیصلہ نہیں کر سکتا کہ دنیاوی سینوں سے لگنے کی خاطر خدا کے سینہ سے الگ ہو جائے اور خدا کے غصب کا مورد بن جائے۔ اللہ تعالیٰ فرماتا ہے ایسے حالات میں جب کہ دشمن ارتدا در پر مجبور کرتا ہے لا چڑ دے کر بھی اور ظلم و ستم ڈھا کے بھی، تم خدا سے ثابت قدم مانگو تم دعا میں کرو کہ

رَبَّنَا أَفْرِغْ عَلَيْنَا صَبْرًا وَ ثَبِّتْ أَقْدَامَنَا وَانْصُرْنَا عَلَى
الْقَوْمِ الْكُفَّارِينَ^{۷۶} (ابقرہ: ۲۵۱)

کیوں کہ ثابت قدم محض تمہارے دعاویٰ سے نصیب نہیں ہو سکتا اتنے شدید دباؤ بڑھ جایا کرتے ہیں بعض دفعہ کہ ایک مومن کا پاؤں بھی کچھ نہ کچھ سر کئے گلتا ہے۔ فرمایا اس لئے مجھ سے

ماگوٹبات قدم وہ بھی میں ہی تمہیں عطا کروں گا کیونکہ اگر تم نے ثبات قدم مجھ سے نہ ماٹا گایا میں نے تمہیں ثبات نہ بخشا تو پھر جانتے ہو کہ اس کے مقابل کیا ہے غیر تمہیں سینہ سے لگا رہا ہو گا اور ہم تمہاری دنیا بھی نیست ونا بود کر دیں گے اور تمہاری آخرت بھی نیست ونا بود کر دیں گے۔ تم ان سینوں سے لگو گے جو مٹائے جانے کیلئے بنائے گئے ہیں، جنکی تقدیر میں ہلاک ہونا لکھا گیا ہے کیا رہ جائے گا تمہارا؟ دنیا کی خاطر ہمیں چھوڑنے والوں کو دنیا نہیں ملا کرتی۔ یہ ہے مقابل تقدیر جو قرآن کریم نے روشن فرمادی ہے۔ پس بادشاہ ہو یا غیر بادشاہ خدا نیحضرت مسیح موعود علیہ الصلوٰۃ والسلام کو خبر دے رکھی ہے کہ بادشاہ ہو یا غیر بادشاہ اگر تیری مخالفت میں اٹھے گا تو کاٹا جائے گا۔ یہ وہ تقدیر ہے جو نہیں بدل سکتی۔ چنانچہ اللہ تعالیٰ فرماتا ہے

وَإِنْ كَادُوا لَيَسْتَفِرُونَكَ مِنَ الْأَرْضِ لِيُخْرِجُوكَ مِنْهَا
وَإِذَا لَا يَلْبَثُونَ خَلْفَكَ إِلَّا قَلِيلًا^{۷۷}

کہ ہم جانتے ہیں کہ تم نہیں مانو گے ان کی بات، ہمیں علم ہے کہ کیسے کیسے بندے محمد مصطفیٰ ﷺ اور ان کے غلاموں کی صورت میں ہماری عبادت کے لئے پیدا ہوئے ہیں۔ اس قوم کے کردار کو ہم جانتے ہیں، یہ پچھے ہٹنے والی قوم نہیں۔ پھر دشمن کیا کرے گا؟ فرماتا ہے: وَإِنْ كَادُوا لَيَسْتَفِرُونَكَ مِنَ الْأَرْضِ دُشْمَنٌ ابْ يَرْجِعُ إِلَيْكَ تو تمہارے پاؤں اکھیڑدے، تمہیں ہلاک کر دے، مضبوط قدم نہ رہیں تمہارے، ثبات قدم کا بالکل الٹ نقشہ جو ہے وہ لیسْتَفِرُونَكَ میں پیش فرمایا گیا ہے، ہم تمہیں ثبات قدم عطا فرمارہے ہیں اور دشمن یہ چاہے گا کہ تمہارے قدم اکھڑ جائیں تمہیں اپنے مسلک پر ایمان نہ رہے، اپنے عقائد پر یقین کامل نہ رہے اور فتنہ رفتہ تم شبهات میں گرفتار ہونے لگ جاؤ۔ کبھی یہ سوچو کہ پتہ نہیں خدا ہمارے ساتھ ہے بھی کہ نہیں، کبھی یہ وہم اٹھنے لگے کہ پتہ نہیں تاریخ مذہب جو سننا کرتے تھے وہ سچی ہے بھی کہ نہیں؟ یہ نہ ہو کہ دشمن دندناتا ہوا نکل جائے اور ہم اسی طرح ذلیل و خوار ہو کر اس دنیا سے رخصت ہو جائیں۔ کئی فقہم کے توہات ایسے حالات میں انسان کے دل میں اٹھتے ہیں تو اللہ تعالیٰ فرماتا ہے کہ یہی چاہتے ہیں لیسْتَفِرُونَكَ تاکہ تمہارے قدم اکھیڑدیں اور صرف یہی نہیں تمہارے قدم اکھیڑیں بلکہ پھر تمہیں بے وطن کر دیں لیخِر جوکَ مِنْهَا تاکہ تمہیں اپنے وطن سے باہر نکال دیں۔

اب وہ آواز جو چودہ سو سال پہلے مکہ میں محمد مصطفیٰ ﷺ کے دشمن بلند کر رہے تھے کہ سیدھے ہوتے ہو کہ نہیں۔ سینے سے لگنا ہے تو اپنے مسلک کو چھوڑ دو ورنہ اس وطن کو چھوڑ دو جو ہمارا وطن ہے، وہی آواز آج پاکستان سے اٹھائی جا رہی ہے۔ ایک ذرہ کا بھی فرق نہیں۔ حیرت ہوتی ہے کہ جب خدا تعالیٰ انسانوں کو انداھا کر دیتا ہے تو پھر کچھ بھی دیکھنیں سکتے کہ وہ کیا کہہ رہے ہیں کس نبھ پر کلام کر رہے ہیں؟ انبیاء والی باتیں کر رہے ہیں یا انبیاء کے دشمنوں والی باتیں کر رہے ہیں؟ فرماتا ہے :

لِيُخْرِجُوكُمْ مِّنْهَا وَإِذَا الَّا يَلْبِسُونَ خَلْفَكُ إِلَّا قَلِيلًا ^{۷۷} مگر یہ لوگ کس خیال میں بیٹھے ہوئے ہیں اے محمد (صلی اللہ علیہ وسلم) اگر یہ تجھے نکالنے میں کامیاب ہو گئے تو ہم تجھے بتاتے ہیں کہ تیرے بعد پھر یہ خود بھی نہیں رہیں گے، تیری وجہ سے یہ لوگ قائم ہیں، تیرے بعد پھر یہ بھی صفحہ ہستی سے مٹا دیئے جائیں گے۔ جہاں سے تو نکالا جائے گا وہاں یہ بھی بننے کے لائق نہیں رہیں گے۔

یا پھر دوسرا معنی یہ ہوگا کہ **لَلَّا يَلْبِسُونَ خَلْفَكُ إِلَّا قَلِيلًا** ^{۷۸} یا پھر ان کو جلدی تو بہ کرنی پڑے گی تھوڑے دن ہی تیری مخالفت کر دیں گے اور اس کے بعد اگر بازاً آگئے پھر یہ نجیج جائیں گے۔ یہ دونوں معانی نکل سکتے ہیں اس کے تواب اس قوم کے نبھنے کی صرف یہ صورت ہے کہ یا تو وہ تجھے تعلیم کر لیں اور تجھے اپنے مسلک سے ہٹانے کے بجائے تیرے مسلک کو اختیار کر لیں اور پھر اللہ تعالیٰ ان کو بچا لے گا، انکے لئے نجات کے سامان پیدا فرمائے گا اگر نہیں تو ظلم کی راہ سے نکالنے والوں کے لئے ان کے اپنے وطن کی زمین تنگ کر دی جائے گی۔

سُنَّةَ مِنْ قَدَّارِ سَلْتَنَا قَبْلَكَ مِنْ رُّسُلِنَا وَلَا تَجِدُ لِسْتَيْنَا تَحْوِيلًا ^{۷۹}

یہ وہ سنت ہے جو ہم نے انبیاء کے لئے تجھ سے پہلے جاری فرمائی یعنی خدا تعالیٰ حضرت محمد مصطفیٰ ﷺ کو مخاطب کر کے فرمایا ہے کہ ہم جو یہ باتیں کہتے ہیں یہ کوئی نئی بات نہیں ہے ہمیشہ سے اسی طرح ہوتا چلا آیا ہے، ہمیشہ سے انبیاء نے یہی طریق انتیار کیا جو تو نے اختیار کر رکھا ہے۔ صبر اور خدا سے دعاوں کے ذریعہ ثبات مانگنے کا طریق اور ہمیشہ سے مخالفین نے یہی دھمکیاں دیں اور یہی طریق اختیار کئے۔ بھی وہ کہتے تھے ہٹ جاؤ اور ہمارے سینوں سے لگ جاؤ، بھی وہ کہتے تھے کہ ہم تو ظلم و تشدد کی انتہا کر دیں گے اور جب دونوں باتوں میں پیش نہیں جاتی تھی تو یہ کہا کرتے تھے کہ اچھا تمہیں ہم اپنی زمین سے نکال دیں گے تو یہاں تمہارے لئے کوئی گنجائش نہیں۔ خدا تعالیٰ فرماتا ہے کہ

پہلے بھی ایسے لوگ آئے تھے اور ان کے مقابل پرانیاء کے حق میں جو سنت ہم نے جاری فرمائی وہی سنت اب بھی جاری ہوگی **وَلَا تَجِدُ لِسْتَنَاتَ حُوَيْلًا** اور تو بھی بھی ہماری سنت میں کوئی تبدیلی نہیں دیکھے گا۔ نہ پہلے یہ تبدیل ہوئی تھی نہ آج ہوئی ہے نہ آئندہ بھی تبدیل ہوگی۔

پس کتنا روشن مستقبل ہے جماعت احمد یہ کا جو کلام الٰہی ہمارے سامنے پڑھ کر ہمیں سنارہا ہے۔ وہ کلام ہمیں سنارہا ہے جو حضرت محمد مصطفیٰ ﷺ کے مطہر اور مقدس دل پر نازل ہوا، وہ کلام ہمیں یہ مستقبل سنارہا ہے، شاندار مستقبل کی نویدے رہا ہے جس کلام سے زیادہ مطہر کلام، جس کلام سے زیادہ یقینی اور قطعی کلام بھی کسی نبی کے دل پر نازل نہیں ہوا۔ وہ کلام جس کا پہلا دعویٰ یہی ہے **لَا رَيْبَ فِيهِ** (البقرہ: ۳) اس میں کوئی شک نہیں، کسی قسم کے وہم کی گنجائش تک نہیں۔

لیکن سوال یہ پیدا ہوتا ہے کہ یہ تو حضرت محمد مصطفیٰ ﷺ مخاطب ہیں ہم تو ادنیٰ چاکر آپ کے غلامان در کے بھی غلامان در کے بھی غلام ہیں ہمیں کیسے یقین ہو کہ خدا کا یہ طریق جوانیاء کے ساتھ جاری ہے وہ ہمارے ساتھ بھی ہوگا؟ ہم کیسے یہ کامل یقین رکھ سکتے ہیں کہ وہ غیر مبدل سنت جو اللہ تعالیٰ اپنے انبیاء کی محبت میں ان کی غیرت کے لئے دکھایا کرتا ہے آج ہم ادنیٰ غلاموں کے لئے بھی ویسی ہی دکھائے گا؟ یہ ایک سوال باقی رہ جاتا ہے۔ تو اس کا جواب یہ ہے کہ ان آیات میں سے جو پہلی آیت میں نے تلاوت کی تھی مضمون یہاں مکمل ہوا ہے اور اسی میں ان توحہات کا جواب دے دیا گیا ہے۔ فرمایا **يَوْمَ نَدْعُوكُلَّ أُنَاسٍ إِيمَانَهُ** ہم قوموں سے ان کے آئمہ والاسلوک کیا کرتے ہیں، قیامت کے دن بھی یہی سلوک ہوگا اور دنیا میں بھی تم سے وہی سلوک ہوگا جو تمہارے امام کے ساتھ خدا کرتا چلا آیا ہے۔ تم بچائے جاؤ گے تو محمد مصطفیٰ ﷺ کی برکت سے بچائے جاؤ گے، تم کامیاب کئے جاؤ گے تو محمد رسول اللہ کی برکت سے کامیاب کئے جاؤ گے، تم دونوں جہانوں میں سرخرو بنائے جاؤ گے تو اپنے آقا و مولیٰ محمد مصطفیٰ ﷺ کے قدموں کی برکت سے دونوں جہانوں میں سرخرو بنائے جاؤ گے۔ پس اس امام کو بھی نہ چھوڑنا، اس امام کو بھی نہ چھوڑنا اس میں دنیا کی فلاح بھی تمہارے لئے وابستہ ہے اور آخرت کی فلاح بھی اسی میں مضمرا ہے۔